

**न्युक्लिअस बजेट योजनेंतर्गत आदिवासी
बांधवांना धोतर व लुगडे पुरवठा करण्याबाबत.**

**महाराष्ट्र शासन
आदिवासी विकास विभाग,
शासन निर्णय क्र.न्युबयो-२०१०/प्र.क्र.८१/का-७
मंत्रालय, मुंबई-४०० ०३२.
दिनांक: ५ मार्च, २०११.**

वाचा :- १) आयुक्त, आदिवासी विकास, नाशिक यांचे पत्र क्र.न्युबयो-२०१०/प्र.क्र.१८/१०/का-३
(२) दिनांक १६-३-२०१०, दिनांक ६-८-२०१०, दिनांक २२-९-२०१० ची पत्रे.

प्रस्तावना :- राज्याचे सुवर्ण महोत्सवी वर्ष असल्याने राज्यातील आदिवासी, दारिद्र्य रेषेखालील स्त्रीया, विधवा, परितक्त्या, आदिम जमाती, कुपोषित बालके, गरोदर स्त्रीया, स्तनदा माता असलेल्या कुटूंबियांना धोतर व लुगडे देण्याची बाब शासनाच्या विचाराधीन आहे. न्युक्लिअस बजेट योजनेचा मुख्य गाभा " ज्या योजना आदिवासी विकासाच्या कल्याणाच्या दृष्टीने स्थळ कालानुरूप आवश्यक आहेत, अशा अभिनव स्वरूपाच्या योजनांचा लाभ गरजू आदिवासींना प्रत्यक्ष मिळवून देणे हा आहे. " दारिद्र्य रेषेखालील आदिवासींच्या वस्त्राची मूलभूत गरज भागविण्यासाठी धोतर व लुगडे वाटप न्युक्लिअस बजेट योजनेंतर्गत करण्यासाठी शासन खालीलप्रमाणे आदेश देत आहे.


शासन निर्णय :- सन २०१०-११ हे राज्य स्थापनेचे सुवर्ण महोत्सवी वर्ष असल्याने दारिद्र्य रेषेखालील आदिवासी कुटूंबियांच्या वस्त्राची मूलभूत गरज भागविण्यासाठी आदिवासी योजना (टी.एस.पी.) क्षेत्रातील / अतिदुर्गम भागातील दारिद्र्य रेषेखालील कुपोषणग्रस्त बालके असलेल्या कुटूंबातील स्त्री व पुरुष यांना धोतर व लुगडे वाटप करण्यासाठी महाराष्ट्र राज्य यंत्रणा महामंडळामार्फत उपलब्ध दरकरारानुसार प्रायोगिक तत्वावर रुपये २,११,००,०००/- (अक्षरी रुपये दोन कोटी अकरा लाख) एवढा निधी फक्त सन २०१०-११ या वर्षासाठीच राबविण्यास शासन मान्यता देण्यात येत आहे.

२. सदर योजनेवरील खर्च न्युक्लिअस बजेट योजनेंतर्गत सन २०१०-११ या चालू आर्थिक वर्षात उपलब्ध करून दिलेल्या अनुदानातून मागणी क्र.टि-५-२२२५ " अनुसूचित जमाती, अनुसूचित जाती व इतर मागासवर्गीयांचे कल्याण-पंचवार्षिक योजनांतर्गत योजना-०२-अनुसूचित जमातीचे कल्याण-७९६-जनजाती क्षेत्र उपयोजना (०१) जनजाती उपयोजनेंतर्गत योजना - राज्य योजनांतर्गत योजना (०१) (३४) जनजाती उपयोजना क्षेत्राकरीता केंद्रवर्ती अर्थसंकल्प (२२२५ १७०४) ५० इतर खर्च " या लेखाशिर्षाखाली खर्ची टाकण्यात यावा.

३. या करिता आयुक्त, आदिवासी विकास यांना नियंत्रण अधिकारी म्हणून घोषित करण्यात येत आहे.

४. सदर शासन निर्णय महाराष्ट्र शासनाच्या वेबसाईटवर उपलब्ध करून देण्यात आला असून त्यांचा संगणक संकेतांक २०११०३०५१५०१३७००१ असा आहे.

महाराष्ट्राचे राज्यपाल यांच्या आदेशानुसार व नांवाने


(सुचित्रा सु. धेन्डे)

कक्ष अधिकारी, महाराष्ट्र शासन

प्रत,

आयुक्त, आदिवासी विकास, नाशिक

आयुक्त, आदिवासी संशोधन व प्रशिक्षण संस्था, पुणे

सर्व अपर आयुक्त, आदिवासी विकास.

सर्व प्रकल्प अधिकारी, एकात्मिक आदिवासी विकास प्रकल्प.

महालेखापाल (लेखा व अनुज्ञेयता) महाराष्ट्र राज्य, १/२, मुंबई / नागपूर

महालेखापाल (लेखा परिक्षा) महाराष्ट्र राज्य, १/२, मुंबई / नागपूर.

प्रधान सचिव, (आ.वि.) यांचे स्वीय सहाय्यक, मंत्रालय, मुंबई-३२.

मा. मंत्री (आ.वि.) यांचे खाजगी सचिव, मंत्रालय, मुंबई-३२.

मा. राज्यमंत्री (आ.वि.) यांचे खाजगी सचिव, मंत्रालय, मुंबई-३२.

जिल्हा कोषागार अधिकारी, ठाणे / नाशिक / धुळे / नंदुरबार / पुणे / अमरावती / नागपूर / गडचिरोली / चंद्रपूर

सर्व सह सचिव / उप सचिव, आदिवासी विकास विभाग, मंत्रालय, मुंबई-४०० ०३२

सर्व कक्ष अधिकारी / अवर सचिव, आदिवासी विकास विभाग, मंत्रालय, मुंबई-४०० ०३२

निवड नस्ती (का-०७)